

تکبر اور اس کی علامات

09-September-2021



ہفتہ وار سنتوں بھرے اجتماع میں ہونے والا
سنتوں بھرا بیان

For Islamic Borthers

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط

أَمَا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ بِبِسْمِ اللَّهِ الرَّحْمَنِ الرَّحِيمِ ط

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَىٰ آلِكَ وَ أَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَىٰ آلِكَ وَ أَصْحَابِكَ يَا نُورَ اللَّهِ

كَيْتُ سُنَّتِ الْعِتْكَافِ (ترجمہ: میں نے سنتِ اعتکاف کی نیت کی)

پیارے پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آپ زم زم یاد م کیا ہو اپنی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں جائز ہوں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

تمام فکروں اور غموں کو دور کرنے کا نسخہ

اللہ پاک کے آخری نبی صَلَّی اللہُ عَلَیْہِ وَاٰلِہٖ وَسَلَّم کا فرمانِ رحمت نشان ہے:

إِنَّ اللَّهَ وَكُلَّ بَقْبَرِي مَلَكًا أَعْطَاهُ أَسْبَاعَ الْخَلَائِقِ فَلَا يُصَلِّي عَلَيَّ أَحَدٌ إِلَى يَوْمِ

الْقِيَامَةِ إِلَّا ابْلَغَنِي بِاسْمِهِ وَاسْمِ أَبِيهِ هَذَا فُلَانُ بْنُ فُلَانٍ قَدْ صَلَّى عَلَيْكَ
 بے شک اللہ پاک نے ایک فرشتہ میری قبر پر مُقَرَّر فرمایا ہے، جسے تمام مخلوق
 کی آوازیں سننے کی طاقت عطا فرمائی ہے، پس قیامت تک جو کوئی مجھ پر دُرودِ پاک پڑھتا
 ہے تو وہ مجھے اُس کا اور اُس کے باپ کا نام پیش کرتا ہے (کہ) فُلان بن فُلان نے آپ پر
 یہ دُرودِ پاک پڑھا ہے۔ (مجمع الزوائد، کتاب الادعية، باب فی الصلاة علی النبی... الخ، ۱۰/۲۵۱،
 حدیث: ۱۷۲۹۱)

صَلُّوْا عَلَی الْحَبِیْب! صَلَّی اللهُ عَلَی مُحَمَّد

فرمانِ مصطفیٰ صَلَّی اللهُ عَلَیْهِ وَآلِهِ وَسَلَّمَ: اَفْضَلُ الْعَمَلِ الْبَيْتَةُ الصَّادِقَةُ سَچھی نیت سب سے
 افضل عمل ہے۔^(۱) اے عاشقانِ رسول! ہر کام سے پہلے اچھی اچھی نیتیں کرنے کی
 عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے
 بھی اچھی اچھی نیتیں کر لیجئے! مثلاً نیت کیجئے! ﴿علم سیکھنے کے لئے پورا بیان سنوں گا
 ﴿با اَدب بیٹھوں گا ﴿دورانِ بیان سُستی سے بچوں گا ﴿اپنی اصلاح کے لئے بیان
 سنوں گا ﴿جو سنوں گا دوسروں تک پہنچانے کی کوشش کروں گا۔

صَلُّوْا عَلَی الْحَبِیْب! صَلَّی اللهُ عَلَی مُحَمَّد

پیارے پیارے اسلامی بھائیو! آج کے ہمارے بیان کا موضوع
 ہے ”تکبر اور اس کی علامات“ اس بیان میں ہم تکبر کی تباہ کاریاں، تکبر کیا ہے؟

...جامع صغیر، صفحہ: 81، حدیث: 1284۔

تکبر کی اقسام اور اس کا حکم، تکبر کی علامات و نقصانات اور بہت سے عمدہ نکات سننے کی سعادت حاصل کریں گے۔ اللہ کرے سارا بیان اچھی اچھی نیتوں کے ساتھ سننا نصیب ہو جائے۔ آمین

میں موت کا فرشتہ ہوں!

حضرت وہب بن مُنَبِّہ رَحْمَةُ اللَّهِ عَلَيْهِ فرماتے ہیں: ایک بادشاہ نے کہیں جانے کے لئے سواری تیار کی، اس نے پہننے کے لئے کپڑے منگوائے لیکن وہ اسے پسند نہ آئے، دوسرے کپڑے منگوائے وہ بھی پسند نہ آئے، کئی بار ایسا کرنے کے بعد اس نے اپنے پسندیدہ کپڑے پہنے، اسی طرح اس نے سواری منگوائی وہ بھی پسند نہ آئی یہاں تک کہ اس کے پاس مختلف سواریاں لائی گئیں، تو وہ سب سے اچھی سواری پر سوار ہوا، اتنے میں ایلیس آیا، اس نے اس کی ناک میں پھونک ماری، تو وہ تکبر سے بھر گیا پھر لشکر کو ساتھ لے کر چل پڑا اور تکبر کی وجہ سے لوگوں کی طرف نہیں دیکھ رہا تھا۔ اسی دوران ایک شخص آیا جس کے کپڑے پھٹے پرانے تھے، اس نے سلام کیا تو بادشاہ نے جواب نہ دیا۔ اس نے بادشاہ کی سواری کی لگام پکڑ لی۔ بادشاہ نے کہا: لگام چھوڑ دو، تم نے بڑی گستاخی کی ہے۔ وہ کہنے لگا: مجھے تجھ سے ایک کام ہے۔ اس نے کہا: میرے اترنے تک صبر کر۔ اس شخص نے کہا: نہیں ابھی۔ پھر اس نے لگام کو اچھی طرح دبایا۔ بادشاہ نے کہا: بول! کیا کام ہے؟ اس نے کہا: راز کی بات ہے۔ بادشاہ نے اپنا سر جھکا کر اس کے قریب کیا تو اس نے سرگوشی کرتے ہوئے کہا: ”میں موت کا فرشتہ ہوں۔“ (یہ سن کر)

بادشاہ کارنگ بدل گیا، زبان لڑکھڑانے لگی اور اسے کہنے لگا: مجھے اتنی مہلت دو کہ میں گھر جا کر اپنے کام مکمل کر لوں اور گھر والوں کو الوداع کہہ لوں۔ ملک الموت (حضرت عزرائیل) عَلَيْهِ السَّلَام نے فرمایا: نہیں، اللہ پاک کی قسم! اب تجھے اپنے مال و اسباب اور گھر والوں کو دیکھنا کبھی نصیب نہ ہوگا، پھر اس کی رُوح قبض کر لی اور وہ لکڑی کی طرح گر پڑا۔⁽¹⁾

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

تکبر کی تباہ کاریاں

پیارے پیارے اسلامی بھائیو! بیان کردہ حکایت سے معلوم ہوا! غرور و تکبر شیطان کی طرف سے ہوتا ہے، غرور و تکبر میں مبتلا انسان خود کو بہت بڑا جبکہ لوگوں کو حقیر و ذلیل سمجھنے لگتا ہے، غرور و تکبر میں مبتلا ہو کر انسان اپنے سے کم مرتبے والوں کے سلام کا جواب دینا بھی اپنی توہین سمجھتا ہے، غرور و تکبر میں مبتلا انسان کو موت اور مرنے بلکہ موت کے نام سے بھی بہت زیادہ ڈر لگنے لگتا ہے، غرور و تکبر میں مبتلا ہو کر انسان صرف دنیا کی بہتری میں ہی لگا رہتا ہے اور قبر و آخرت کی تیاری و امتحان سے غافل رہتا ہے، غرور و تکبر میں مبتلا ہو کر انسان کو مرتے وقت سخت شرمندگی کا سامنا کرنا پڑتا ہے، غرور و تکبر میں مبتلا ہو کر انسان کو مرتے وقت ذرہ برابر بھی مہلت نہیں ملتی اور تکبر میں مبتلا انسان کو مرتے وقت توبہ

کی توفیق بھی نہیں ملتی۔ تو جب تکبر کی اس قدر تباہ کاریاں ہیں اور اس کا انجام بڑا بھیانک ہے تو ہمیں چاہئے کہ ہم اس منحوس آفت سے بچتے اور دوسروں کو بچاتے رہیں، معاذ اللہ اگر کوئی اس بیماری میں مبتلا ہے تو اس کو چاہئے کہ وہ جتنی جلدی ہو سکے اس بڑی بیماری سے اپنے آپ کو فوراً علیحدہ کر لے، جتنا عرصہ تکبر میں مبتلا رہا، رب کریم کی بارگاہ میں اس سے سچے دل سے توبہ بھی کرے اور آئندہ تکبر سے بچنے کے لئے تکبر کا علم بھی سیکھتا رہے کیونکہ تکبر کا علم سیکھنا اہم فرائض میں شامل ہے، اعلیٰ حضرت، امام اہلسنت مولانا شاہ امام احمد رضا خان رَحْمَةُ اللهِ عَلَيْهِ فتاویٰ رضویہ جلد 23 صفحہ نمبر 624 پر لکھتے ہیں: مُحَرَّمَاتِ بَاطِنِيَّةٍ (یعنی باطنی ممنوعات مثلاً) تکبر و ریا و عجب و حسد وغیرہا اور ان کے معالجات (یعنی علاج) کہ ان کا علم (یعنی جاننا) بھی ہر مسلمان پر اہم فرائض سے ہے۔

(1)

مگر افسوس! دنیاوی علوم کے مقابلے میں ہماری دینی معلومات بہت کم ہوتی ہے پھر ان میں سے درست کتنی ہوتی ہیں؟ حالانکہ دُنوی معلومات کی کثرت پر ہمیں آخرت میں کوئی جزا ملے گی نہ کم ہونے پر کوئی سزا! البتہ بنیادی ضروری دینی معلومات نہ ہونا نقصانِ آخرت کا باعث ہے کیونکہ دُنیائے فانی میں کی گئی نیکیاں جہانِ آخرت کی آباد کاری جبکہ گناہ بربادی کا سبب جبکہ نیکیوں اور گناہوں کی پہچان کے لئے علم دین کا ہونا بہت ضروری ہے۔ اس لئے ہمیں چاہیے کہ ہم علم دین بھی ضرور حاصل کریں تاکہ ہماری آخرت

بھی بہتر ہو سکے۔ عاشقانِ رسول کی مدنی تحریک دعوتِ اسلامی کے تحت قائم جامعۃ المدینہ میں داخلہ لے کر عالم کورس اور مختلف کورسز کر کے بھی علم دین حاصل کیا جاسکتا ہے۔

صَلُّوا عَلَيَّ الْحَبِيبِ! صَلَّيْ اللهُ عَلَيَّ مُحَمَّدٍ

تکبر کیا ہے؟

پیارے پیارے اسلامی بھائیو! تکبر کے بارے میں مزید سننے سے پہلے آئیے! تکبر کی تعریف (Defination) سنتے ہیں چنانچہ

☀ رسولِ اکرم صَلَّي اللهُ عَلَيْهِ وَآلِهِ وَسَلَّمَ نے ارشاد فرمایا: الْكِبْرُ بَطْرُ الْحَقِّ وَغَنَطُ النَّاسِ یعنی تکبر حق کی مخالفت اور لوگوں کو حقیر جاننے کا نام ہے۔⁽¹⁾ ☀ امامِ راغب اصفہانی رَحْمَةُ اللهِ عَلَيْهِ لکھتے ہیں: تکبر یہ ہے کہ انسان اپنے آپ کو دوسروں سے افضل سمجھے۔⁽²⁾ ☀ حضرت علامہ عبدالغنی نابلسی رَحْمَةُ اللهِ عَلَيْهِ فرماتے ہیں: خود کو دوسروں سے افضل و اعلیٰ اور بہتر سمجھ کر خوش ہونا ”تکبر“ کہلاتا ہے۔⁽³⁾

تکبر کی اقسام

امام محمد غزالی رَحْمَةُ اللهِ عَلَيْهِ فرماتے ہیں: تکبر کی تین (3) قسمیں ہیں:

۱... مسلم، کتاب الایمان، باب تحریم الکبر و بیانہ، حدیث: ۹۱، ص ۶۱

۲... المفردات للراغب، صفحہ ۲۲۱

۳... حدیقة ندیة، ۱/۵۳۳

(1) وہ تکبر جو اللہ پاک کے مقابلے میں ہو جیسے ابلیس (شیطان)، نمرود اور فرعون کا تکبر یا ایسے لوگوں کا تکبر جو خدائی کا دعویٰ کرتے ہیں اور اللہ کریم کے بندوں سے نفرت کے طور پر منہ پھیرتے ہیں۔

(2) وہ تکبر جو اللہ پاک کے رسول کے مقابلے میں ہو، جس طرح کفار مکہ نے کیا اور کہا کہ ہم آپ جیسے بشر کی اطاعت نہیں کریں گے، ہماری ہدایت کے لئے اللہ پاک نے کوئی فرشتہ یا سردار کیوں نہیں بھیجا، آپ تو ایک یتیم شخص ہیں۔

(3) وہ تکبر جو عام انسانوں پر کیا جائے، جیسے انہیں حقارت سے دیکھے، حق کو نہ مانے اور خود کو بہتر اور بڑا جانے۔⁽¹⁾

تکبر کی تینوں اقسام کا حکم

اللہ کریم اور اس کے رسول صَلَّى اللهُ عَلَيْهِ وَآلِهِ وَسَلَّمَ کی بارگاہ میں تکبر کرنا کفر ہے جبکہ عام بندوں پر تکبر کرنا کفر نہیں لیکن اس کا گناہ بھی بہت بڑا ہے۔ اللہ کریم ہمیں تکبر کی آفت اور اس کی تباہ کاریوں سے محفوظ فرمائے۔ آمین بِجَاهِ النَّبِيِّ الْأَمِينِ صَلَّى اللهُ عَلَيْهِ وَآلِهِ وَسَلَّمَ

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

پیارے پیارے اسلامی بھائیو! قرآن کریم میں تکبر کرنے والوں کا

بُرا انجام بیان کیا گیا ہے، چنانچہ

1... کیسے سعاد، رکن سوم: مہلکات، اصل نم، پیدا کر دن در جات کبر، ۷۰۷، ۷۰۸

9 ستمبر 2021 کے ہفتہ وار اجتماع کا بیان بیرون ملک کے لئے

پارہ 9 سورۃ الاعراف کی آیت نمبر 146 میں ارشادِ باری ہے:

سَاخِرُونَ عَنِ آيَاتِنَا الَّذِينَ يَتُكَبَّرُونَ ترجمہ کنز العرفان: اور میں اپنی آیتوں سے
فِي الْأَرْضِ بِعَدْرِ الْحَقِّ ط ان لوگوں کو پھیر دوں گا جو زمین میں ناحق

اپنی بڑائی چاہتے ہیں۔ (پ 9، الاعراف: 146)

بیان کردہ آیت مقدسہ کے تحت مفسر قرآن حضرت امام بغوی رَحْمَةُ اللهِ عَلَيْهِ لکھتے ہیں: حضرت عبد اللہ بن عباس رَضِيَ اللهُ عَنْهُمَا فرماتے ہیں: اس کا معنی یہ ہے کہ جو لوگ میرے بندوں پر غرور کرتے اور میرے ولیوں سے لڑتے ہیں، میں انہیں اپنی آیتیں قبول کرنے اور ان کی تصدیق کرنے سے پھیر دوں گا تاکہ وہ مجھ پر ایمان نہ لائیں۔ یہ اُن کے عناد (دل میں چھپی دشمنی) کی سزا ہے کہ انہیں ہدایت سے محروم کیا گیا۔⁽¹⁾

اس آیت میں ناحق تکبر کا ثمرہ اور تکبر کرنے والوں کا جو انجام بیان ہوا کہ ناحق تکبر کرنے والے اگر ساری نشانیاں دیکھ لیں تو بھی وہ ایمان نہیں لاتے اور اگر وہ ہدایت کی راہ دیکھ لیں تو وہ اسے اپنا راستہ نہیں بناتے اور اگر گمراہی کا راستہ دیکھ لیں تو اسے اپنا راستہ بنا لیتے ہیں۔ اس سے معلوم ہوا! غرور وہ آگ ہے جو دل کی تمام قابلیتوں کو جلا کر برباد کر دیتی ہے خصوصاً جبکہ اللہ پاک کے مقبولوں کے مقابلے میں تکبر ہو۔ اللہ تعالیٰ کی پناہ۔⁽²⁾

پارہ 14 سورۃ النحل کی آیت نمبر 23 میں ارشادِ باری ہے:

1... تفسیر بغوی، الاعراف، پ 9، الاعراف، تحت الآية: 146، 2/167

2... تفسیر صراط الجنان، پ 9، الاعراف، تحت الآية: 146، 3/332

إِنَّهُ لَا يُحِبُّ الْمُسْتَكْبِرِينَ ﴿٢٣﴾ ترجمہ کنز العرفان: بے شک وہ مغروروں کو پسند نہیں فرماتا۔ (پ ۱۴، النحل: ۲۳)

اسی طرح پارہ 23 سورہ صٰحٰی کی آیت نمبر 76 میں ارشاد ہوتا ہے:

حَلَقْتَنِي مِنْ نَّارٍ وَخَلَقْتَهُ مِنْ طِينٍ ﴿٢٦﴾ (پ ۲۳، سورہ صٰحٰی: ۷۶) بنایا اور اسے مٹی سے پیدا کیا۔

بیان کردہ آیت مقدسہ کے تحت امام نسفی لکھتے ہیں: اللہ کریم نے فرشتوں سے فرمایا: میں مٹی سے حضرت آدم (عَلَيْهِ السَّلَام) کو پیدا کروں گا، پھر جب میں اس کی پیدائش مکمل کروں اور اس میں اپنی خاص رُوح پھونک کر اسے زندگی عطا کروں تو تم اس کے لیے سجدے میں چلے جانا، جب حضرت آدم عَلَيْهِ السَّلَام کی پیدائش کے مراحل مکمل ہوئے تو اللہ کریم کے حکم سے تمام فرشتوں نے اکٹھے ہو کر سجدہ کیا لیکن ابلیس (شیطان) نے سجدہ نہ کیا، اس نے تکبر کیا اور وہ اللہ پاک کے علم میں کفر کرنے والوں میں سے ہی تھا۔ اللہ کریم نے فرمایا: اے ابلیس! تجھے اس آدم (عَلَيْهِ السَّلَام) کو سجدہ کرنے سے کس چیز نے روکا جسے میں نے اپنے دستِ قدرت سے بنایا؟ کیا تو نے تکبر کیا ہے یا تو (پہلے ہی) اس قوم میں سے تھا جن کا شیوہ (طریقہ) ہی تکبر ہے۔ ابلیس نے کہا: میں اس سے بہتر ہوں کیونکہ تو نے مجھے آگ سے بنایا اور اسے مٹی سے پیدا کیا۔ اس سے ابلیس کی مراد یہ تھی کہ اگر حضرت آدم عَلَيْهِ السَّلَام آگ سے پیدا کئے جاتے اور میرے برابر بھی ہوتے جب بھی میں انہیں سجدہ نہ کرتا تو یہ کیسے

ممکن ہے کہ ان سے بہتر ہو کر انہیں سجدہ کروں۔ اللہ پاک نے فرمایا: تو جنت سے نکل جا کہ بیشک تو اپنی سرکشی، نافرمانی اور تکبر کے باعث دُھنکارا ہوا ہے، بیشک قیامت تک تجھ پر میری لعنت ہے، قیامت کے بعد لعنت بھی اور طرح طرح کے عذاب بھی ہیں۔ پھر اللہ پاک نے اس کی صورت بدل دی، وہ پہلے خوب صورت تھا بُری اور کالی شکل والا کر دیا گیا اور اس کی نورانیت بھی چھین لی گئی۔^(۱)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے پیارے اسلامی بھائیو! جس طرح قرآن کریم میں تکبر کی مذمت بیان کی گئی اور تکبر کا انجام بیان ہوا ہے اسی طرح کئی احادیثِ مبارکہ میں بھی اس کی مذمت اور وعیدیں بیان ہوئیں ہیں۔

آئیے! 5 فرامینِ مصطفیٰ صَلَّی اللہُ عَلَیْہِ وَاٰلِہٖ وَسَلَّم سُنَّے اور عبرت حاصل کیجئے، چنانچہ ❖ ارشاد فرمایا: کیا میں تمہیں اللہ پاک کے بدترین بندے کے بارے میں نہ بتاؤں؟ وہ بد اخلاق اور متکبر ہے۔⁽²⁾

❖ ارشاد فرمایا: قیامت کے دن تکبر کرنے والے چیونٹیوں کی طرح آدمیوں کی صورت میں اُٹھائے جائیں گے، ہر طرف سے ذلت انہیں ڈھانپ لے گی، انہیں

1... تفسیر مدارک، پ ۲۳، ص، تحت الآیة: ۷۱، ۷۸، ص ۱۰۲

2... مسند امام احمد، مسند الانصار، حدیث حذیفہ بن الیمان، ۱۲۰/۹، حدیث: ۲۳۵۱

دوزخ کے قید خانے کی طرف لے جایا جائے گا، آگ ان پر چھا جائے گی اور انہیں ”طِينَةُ الْخَبَالِ“ یعنی دوزخیوں کی پیپ اور خون پلایا جائے گا۔^(۱)

❖ ارشاد فرمایا: قیامت کے دن تکبر کرنے والوں کو چیونٹیوں کی شکل میں اٹھایا جائے گا اور لوگ ان کو روندیں گے کیوں کہ اللہ کریم کے ہاں ان کی کوئی قدر نہیں ہوگی۔^(۲)

❖ ارشاد فرمایا: بے شک جہنم میں ایک وادی ہے جسے ہبہب کہتے ہیں، اللہ پاک کا فیصلہ ہے کہ وہ اس میں تمام تکبر کرنے والوں کو ٹھہرائے گا۔ اے بلال! تم اس میں ٹھہرنے والوں میں سے نہ ہونا۔^(۳)

❖ ارشاد فرمایا: جس کے دل میں رائی کے دانے جتنا (یعنی تھوڑا سا) بھی تکبر ہوگا وہ جنت میں داخل نہ ہوگا۔^(۴)

بیان کردہ آخری حدیث پاک کے تحت حضرت علامہ علی قاری رَحْمَةُ اللهِ عَلَيْهِ لکھتے ہیں: جنت میں داخل نہ ہونے سے مراد یہ ہے کہ تکبر کے ساتھ کوئی جنت میں داخل نہ ہو گا بلکہ تکبر اور ہر بُری خصلت سے عذاب بھگتنے کے ذریعے یا اللہ کریم کے عفو و کرم سے پاک و صاف ہو کر جنت میں داخل ہوگا۔^(۵)

۱... ترمذی، کتاب صفة القيامة، باب ۴/۲۲۱، حدیث: ۲۵۰۰

۲... موسوعة ابن ابي دنيا، التواضع والخمول، ۵۷۸/۳، حدیث: ۲۲۴

۳... مسند ابو یعلیٰ، حدیث ابی موسیٰ الأشعری، ۶/۲۰۷، حدیث: ۷۲۱۳

۴... مسلم، کتاب الایمان، باب تحریم الکبر و بیانہ، حدیث: ۱۴، ص ۶۰

۵... مرقاة المفاتیح، کتاب الآداب، باب الغضب و الکبر، ۸/۸۲۸، ۸۲۹

صَلُّوْا عَلَيَّ الْحَبِيْبُ! صَلَّى اللهُ عَلَيَّ مُحَمَّدٌ

پاش پاش کر دوں گا

پیارے پیارے اسلامی بھائیو! یاد رکھئے تکبر کرنا کسی بھی انسان کو زیب نہیں دیتا بلکہ تکبر کرنے والے انسان کی مثال ایسی ہے کہ کوئی نوکر بغیر اجازت اپنے سیٹھ کا لباس پہن لے، اس کی ذاتی چیزوں کو اپنی چیزیں سمجھ کر استعمال کرنا شروع کر دے، اسی کی طرح حکم نامے جاری کرنے لگے تو ایسا نوکر اپنے سیٹھ کی طرف سے سخت سزا پائے گا، بالکل اسی طرح ”صفتِ کِبْر“ میں شرکت کی مذموم کوشش کرنے والا انسان اللہ پاک کی جانب سے سزا کا حق دار ہوگا، چنانچہ

نبی اکرم صَلَّى اللهُ عَلَيْهِ وَآلِهِ وَسَلَّمَ نے فرمایا: ربِّ کریم ارشاد فرماتا ہے: کبریائی میری چادر ہے، لہذا جو میری چادر کے معاملے میں مجھ سے جھگڑے گا میں اُسے پاش پاش کر دوں گا۔⁽¹⁾

حکیم الامت حضرت مفتی احمد یار خان رَحْمَةُ اللهِ عَلَيْهِ فرماتے ہیں: ”کِبْر“ سے مراد ذاتی بڑائی ہے اور عظمت سے مراد صفاتی بڑائی۔ چادر اور تہبند فرمانا ہم کو سمجھانے کے لئے ہے کہ جیسے ایک چادر، ایک تہ بند دو آدمی نہیں پہن سکتے یوں ہی عظمت و کبریائی سوائے میرے دوسرے کے لئے نہیں ہو سکتی۔⁽²⁾

1... مستدرک، کتاب الایمان، باب اهل الجنة المغلوبون،... الخ، حدیث: ۲۱۰، ۱/۲۳۵

2... مرآة المناجیح، ۶/۶۵۹

پیارے پیارے اسلامی بھائیو! یاد رکھئے! ہر باطنی مرض کی کچھ نہ کچھ علامات ہوتی ہیں، اسی طرح تکبر کی بھی کچھ علامات ہیں، تو آئیے! سب سے پہلے ہم تکبر کی کچھ علامات کے بارے میں جانتے ہیں پھر سنجیدگی سے اپنا محاسبہ کرنے کی کوشش کرتے ہیں۔ یہاں یہ بات بھی ذہن میں رکھئے کہ تکبر کی معلومات حاصل کرنے کا مقصد اپنی اصلاح ہونہ کہ دیگر اسلامی بھائیوں کے عیوب جاننے کی کوشش، خبردار! اپنی کم معلومات کے سبب کسی بھی اسلامی بھائی کو خواہ مخواہ تکبر کرنے والا ہونے کا حکم نہ لگائیے۔ اعلیٰ حضرت امام احمد رضا خان رَحْمَةُ اللهِ عَلَيْهِ فرماتے ہیں: لاکھوں مسائل واحکام، نیت کے فرق سے تبدیل ہو جاتے ہیں۔^(۱) اسی طرح یہ بات بھی ذہن میں رہے کہ ان علامات کو صرف ایک مرتبہ پڑھ یا سن لینا اور سرسری طور پر اپنا جائزہ لے لینا ہی کافی نہیں کیونکہ نفس و شیطان کبھی نہیں چاہیں گے کہ ہم ان علامات کو اپنے اندر تلاش کر کے تکبر کا علاج کرنے میں کامیاب ہو جائیں، لہذا! علامات تکبر کو بار بار پڑھ اور سن کر خوب اچھی طرح ذہن نشین کر لیجئے پھر اپنا مسلسل محاسبہ جاری رکھئے تو کامیابی کی راہ ہموار ہو جائے گی۔ آئیے! تکبر کی علامات کے بارے میں سنتے ہیں، چنانچہ

تکبر کی علامات

(۱) اس بات کو پسند کرنا کہ لوگ مجھے دیکھ کر تعظیماً کھڑے ہو جائیں تاکہ

دوسروں پر میری شان و شوکت کا اظہار ہو۔ لہذا اس علامت کو مد نظر رکھتے ہوئے ہمیں چاہیے کہ ہم غور کریں کہ کہیں ہم بھی ایسے تو نہیں؟ ہاں! اگر کوئی اسلامی بھائی لوگوں کے کھڑے ہونے کو اس لئے پسند کرتا ہے کہ کم علم اسلامی بھائیوں کو اس کی حیثیت کا علم ہو جائے اور وہ دین کے معاملے میں اس کی نصیحت کو قبول کریں تکبر کا نام و نشان بھی دل میں نہ ہو تو یہ تکبر نہیں۔⁽¹⁾

(2) اس چیز کی خواہش کرنا کہ اسلامی بھائی میری تعظیم کی خاطر میرے سامنے بادب کھڑے رہیں تاکہ دیگر اسلامی بھائیوں میں میرا مقام و مرتبہ ظاہر ہو۔ اس معاملے میں بھی ہمیں غور کرنا چاہیے کہ کہیں ہمارے اندر تو یہ عادت نہیں پائی جاتی۔

(3) کہیں آتے جاتے وقت یہ خواہش رکھنا کہ میرا کوئی شاگرد، عقیدت رکھنے والا یا کوئی دوست برابر یا پیچھے پیچھے چلے تاکہ دیگر اسلامی بھائی مجھے قابل احترام سمجھیں۔ حضرت ابو درداء رَضِيَ اللهُ عَنْهُ فرماتے ہیں: جب تک کسی کے پیچھے چلنے والے لوگ ہوں اللہ پاک سے اس کی دُوری میں اضافہ ہوتا رہتا ہے۔⁽²⁾ ہاں! کبھی کسی اسلامی بھائی کی عادت میں یہ شامل ہوتا ہے کہ چلنے میں اس کے ساتھ کوئی نہ کوئی ضرور ہو، اس لئے کہ اکیلے جانے میں اسے گھبراہٹ ہوتی ہے یا اکیلے جانے میں دشمن کا خوف ہے کہ وہ تکلیف و نقصان پہنچائے گا تو ایسی صورت میں کسی کو ساتھ لے لینا تکبر میں داخل نہیں۔

... 1 تکبر، ص ۲۷ بتقریر

... 2 احیاء العلوم، کتاب ذم الکبر والعجب، بیان اخلاق المتواضعین، ۳/۳۳۴

9 ستمبر 2021 کے ہفتہ وار اجتماع کا بیان بیرون ملک کے لئے

(4) کسی سے ملاقات کے لئے خود چل کر جانے میں ذلت سمجھنا، اس بات کو پسند کرنا کہ دوسرا خود چل کر مجھ سے ملنے آئے۔ اگر کوئی اپنی دینی یا دنیاوی مصروفیات کے سبب اسلامی بھائیوں سے ملاقات کرنے نہیں جاتا یا اس لئے نہیں ملتا کہ غیبت وغیرہ گناہوں میں مبتلا ہونے کا خطرہ ہے یا سامنے والے پر اُس کی ملاقات ناگوار گزرے گی تو ایسا کرنا تکبر نہیں اور ان وجوہات کے سبب ملاقات نہ کرنا قابلِ مذمت بھی نہیں ہے۔

(5) بظاہر کسی کم تر اسلامی بھائی کا برابر آکر بیٹھ جانا اس لئے ناگوار گزرنا کہ میں اس سے افضل ہوں، یہ بھی تکبر میں داخل ہے۔

(6) ہر مریض، معذور اور غریب اسلامی بھائیوں کو حقیر جانتے ہوئے ان کے پاس بیٹھنے سے بچنا بھی تکبر کی ایک علامت ہے۔ لہذا ہم غور کریں کہ کہیں ہم میں بھی یہ کیفیت تو نہیں پائی جاتی۔

(7) تکبر کی علامت یہ بھی ہے کہ کسی اسلامی بھائی کو کم تر جانتے ہوئے سلام میں پہل نہ کرنا بلکہ دوسرے اسلامی بھائیوں سے توقع رکھنا کہ وہ مجھے سلام کریں۔

(8) تکبر کی علامات میں سے یہ بھی ہے کہ اپنے ماتحت یا کسی اور اسلامی بھائی کو کم تر جان کر اُس سے ہاتھ ملانے کو ناپسند کرنا، اگر ہاتھ ملانا ہی پڑ جائے تو طبیعت پر ناگوار گزرنا۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے پیارے اسلامی بھائیو! ابھی ہم نے تکبر کی علامات سنیں، انہیں ذہن میں بٹھالیجئے، اگر ان علامات میں سے کوئی علامت اپنی ذات میں محسوس ہو تو فوراً سنبھل جائیے اور تکبر کی آفتوں سے خود کو بچا کر عاجزی اختیار کیجئے۔ آئیے! عاجزی کی تعریف اور اس کا حکم سنتے ہیں، چنانچہ

عاجزی و انکساری کی تعریف

مکتبۃ المدینہ کی کتاب ”نجات دلانے والے اعمال کی معلومات“ کے صفحہ نمبر 10 پر ہے: لوگوں کی طبیعتوں اور ان کے مقام و مرتبے کے اعتبار سے ان کے لیے نرمی کا پہلو اختیار کرنا اور اپنے آپ کو حقیر و کمتر اور چھوٹا خیال کرنا عاجزی و انکساری کہلاتا ہے۔⁽¹⁾

یاد رہے! عاجزی کرنے والے لوگ اللہ پاک کو پسند ہیں، ام المؤمنین حضرت عائشہ صدیقہ رَضِيَ اللهُ عَنْهَا سے روایت ہے، رسول اکرم صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: اے عائشہ! عاجزی اپناؤ کہ اللہ پاک عاجزی کرنے والوں سے محبت اور تکبر کرنے والوں کو ناپسند فرماتا ہے۔⁽²⁾

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

اس تکبر کا کیا حاصل؟

پیارے پیارے اسلامی بھائیو! آپ نے سنا کہ ربِّ کریم عاجزی

1... فیض القدیر، حرف الهمزة، ۱/۵۹۹، تحت الحدیث: ۹۲۵ ماخوذاً

2... کنز العمال، کتاب الاخلاق، قسم الاقوال، ۲/۵۰، الجزء الثالث، حدیث: ۵۷۳۱

کرنے والوں کو پسند کرتا ہے جبکہ تکبر کرنے والوں کو پسند نہیں فرماتا۔ ذرا سوچئے! اس تکبر کا کیا فائدہ! صرف لذتِ نفس، وہ بھی چند لمحوں کے لئے! جبکہ اس کے نتیجے میں اللہ کریم اور رسولِ پاک صَلَّی اللہُ عَلَیْہِ وَاٰلِہٖ وَسَلَّم کی ناراضی، اسلامی بھائیوں کی دل آزاری، میدانِ محشر میں ذلت و رُسوائی، ربِّ کریم کی رحمت و انعاماتِ جنت سے محرومی اور دوزخ کا حق دار بننے جیسے بڑے بڑے نقصانات ہیں۔ تکبر اس قدر خطرناک مرض ہے کہ اپنے ساتھ دیگر کئی برائیوں کو بھی لاتا ہے جبکہ کئی اچھائیوں اور خوبیوں سے انسان کو محروم کر دیتا ہے، چنانچہ

تکبر کے نقصانات

حضرت امام محمد غزالی رَحْمَةُ اللہِ عَلَیْہِ لکھتے ہیں: تکبر کرنے والا انسان جو کچھ اپنے لئے پسند کرتا ہے دوسرے مسلمان کے لئے پسند نہیں کر سکتا، ایسا انسان عاجزی پر بھی قادر نہیں ہوتا جو تقویٰ پر ہیزار گاری کی جڑ ہے، کینہ بھی نہیں چھوڑ سکتا، اپنی عزت بچانے کے لئے جھوٹ بولتا ہے، اس جھوٹی عزت کی وجہ سے غصہ نہیں چھوڑ سکتا، حسد سے نہیں بچ سکتا، کسی کی خیر خواہی نہیں کر سکتا، دوسروں کی نصیحت قبول کرنے سے محروم رہتا ہے، لوگوں کی غیبت میں مبتلا ہو جاتا ہے الغرض تکبر میں مبتلا انسان اپنا بھرم رکھنے کے لئے ہر برائی کرنے پر مجبور اور ہر اچھے کام کو کرنے سے عاجز ہو جاتا ہے۔ (1)

صَلُّوا عَلَيَّ الْحَبِيبُ! صَلَّى اللهُ عَلَيَّ مُحَمَّدٌ

پیارے پیارے اسلامی بھائیو! معلوم ہوا! تکبر کرنے والا انسان تکبر میں مبتلا ہو کر بہت ساری آفات و خرابیوں کا شکار ہو جاتا ہے۔ لہذا ہمیں اس سے چھٹکارا پانے کی سخت ضرورت ہے۔ تو جس طرح جسمانی بیماری کے علاج کیلئے ہم مختلف تدابیر اختیار کرتے ہیں اسی طرح بلکہ اس سے بھی زیادہ تکبر جیسی باطنی و روحانی بیماری کے علاج کی فکر کرتے ہوئے اس کیلئے بھی عملی اقدامات کرنے چاہئیں۔

آئیے! تکبر سے نجات پانے کیلئے چند طریقوں کے متعلق سنئے اور عمل کی کوشش کیجئے، چنانچہ

تکبر سے نجات پانے کے چند طریقے

❁ تکبر سے نجات پانے کے لئے اس طرح غور و فکر یعنی اپنے اعمال کا محاسبہ کیجئے کہ میدانِ محشر میں مجھے اپنے ربِّ کریم کی بارگاہ میں اپنے اعمال کا حساب دینا پڑے گا، اگر تکبر کی وجہ سے میرا ربِّ کریم مجھ سے ناراض ہو گیا اور مجھے دوزخ میں ڈال دیا گیا تو دوزخ کا خوف ناک عذاب کیسے برداشت کر پاؤں گا؟ اس طرح اپنا محاسبہ کرنے کی برکت سے اِنْ شَاءَ اللهُ تکبر سے بچنے میں کافی مدد ملے گی۔

❁ تکبر اور دیگر بُرائیوں سے نجات کیلئے دُعا کا سہارا لیجئے کہ دُعا مومن کا ہتھیار ہے۔⁽¹⁾ لہذا دُعا کیجئے کہ اے میرے پروردگار! میں نیک بننا چاہتا ہوں، تکبر اور

1... مستدرک، کتاب الدعاء، باب الدعاء، سلاح المومن، حدیث ۱۸۵۵، ۶۲/۲، ملقطاً

9 ستمبر 2021 کے ہفتہ وار اجتماع کا بیان بیرون ملک کے لئے

دوسری تمام بُرائیوں سے جان چھڑانا چاہتا ہوں، مگر نفس و شیطان آڑے آجاتے ہیں، تو ان کے مقابلے میں مجھے کامیابی عطا فرما، مجھے نیک اور عاجزی کرنے والا بنا دے۔ ❁ تکبر سے بچنے کیلئے اپنے عیوب پر نظر رکھنا بہت مفید ہے اور اپنی عادات کو تقویٰ و پرہیزگاری سے زینت دینا عیوب کی پہچان کے لئے بہت مددگار ہے۔ ❁ تکبر کا ایک علاج یہ بھی ہے کہ جب تکبر میں مبتلا ہونے کا اندیشہ ہو تو ہم اُس کے نقصانات و عذابات پر خوب غور کریں تاکہ اس کے اندر اس ہلاکت خیز عمل یعنی تکبر سے بچنے کا جذبہ پیدا ہو۔ ❁ تکبر سے نجات کیلئے ہر اسلامی بھائی سے سلام کیجئے بلکہ سلام میں پہل کیجئے خواہ وہ امیر ہو یا غریب، بڑا ہو یا چھوٹا۔ ہمارے مَدَنی آقا صَلَّی اللہُ عَلَیْہِ وَاٰلِہٖ وَسَلَّم بچوں کو بھی سلام میں پہل فرمایا کرتے تھے۔^(۱) ❁ تکبر سے نجات پانے کیلئے اپنے کام اپنے ہاتھ سے کرنے کی کوشش کیجئے اور اپنا سامان خود اٹھائیے۔ حدیثِ پاک میں ہے: جس (مسلمان) نے اپنا سامان خود اٹھالیا وہ تکبر سے آزاد ہو گیا۔^(۲) ❁ اسی طرح صدقہ و خیرات کرتے رہنا بھی تکبر سے بچنے کا ذریعہ ہے۔ فرمانِ مُصَطَفٰی صَلَّی اللہُ عَلَیْہِ وَاٰلِہٖ وَسَلَّم ہے: مسلمان کا صدقہ عمر میں اضافے کا سبب ہے، بُری موت سے بچاتا ہے اور اللہ کریم اس کی وجہ سے تکبر و محتاجی اور فخر کو دُور فرما دیتا ہے۔^(۳) ❁ تکبر سے نجات پانے کا ایک طریقہ یہ بھی ہے کہ جب کسی سے اختلافِ رائے ہو،

1... بخاری، کتاب الاستئذان، باب تسلیم علی الصبیان، ۴/۱۷۰، حدیث: ۶۲۴۷ ماخوذاً

2... شعب الایمان، باب فی حسن الخلق، فصل فی التواضع، ۶/۲۹۲، حدیث: ۸۲۰۱

3... مجمع الزوائد، کتاب الزکاة، باب فضل الصدقة، ۳/۲۸۴، حدیث: ۴۶۰۹

مگر بعد میں ظاہر ہو جائے کہ وہی حق پر ہے تو ضد کرنے کے بجائے اپنی غلطی تسلیم کر لیجئے۔ پھر اس کے سامنے اپنی غلطی کا اعتراف کرتے ہوئے بیانِ حق پر اس کی تعریف بھی کیجئے کہ آپ دُرُست فرما رہے تھے، اللہ پاک آپ کو جزائے خیر عطا فرمائے۔ اعترافِ حق کا یہ اقرار اگرچہ نفس پر بہت ہی ناگوار ہے، مگر مسلسل ایسا کرتے رہنے سے حق کا اعتراف کرنا ہماری عادت میں شامل ہو جائے گا اور اس کی برکت سے تکبر سے بھی جان چھوٹتی چلی جائے گی۔ ❁ تکبر سے نجات پانے کا ایک طریقہ یہ بھی ہے کہ ماحول کے اسلامی بھائیوں کے ساتھ ہوں یا عام اسلامی بھائیوں کی تقریب و نعت خوانی میں، کبھی بھی دل میں اس خواہش کو جگہ نہ دیجئے کہ مجھے نمایاں حیثیت دی جائے، اونچی جگہ بٹھایا جائے، میری آؤ بھگت کی جائے۔ ہاں! کسی اسلامی بھائی نے از خود آپ کو نمایاں جگہ بیٹھنے کی درخواست کی تو قبول کرنے میں حرج نہیں۔

امیر المومنین حضرت علی رَضِيَ اللهُ عَنْهُ کہیں تشریف فرما ہوئے، صاحبِ خانہ نے حضرت کیلئے مسند حاضر کی، آپ اس پر رونق افروز ہوئے اور فرمایا: کوئی گدھا ہی عزت کی بات قبول نہ کرے گا۔^(۱)

❁ تکبر سے نجات پانے کے لئے دوسرے اسلامی بھائیوں کو بلاوجہ اپنے پاس بلانے کے بجائے نفس کے تکبر کو توڑنے کیلئے حتی الامکان خود چل کر ملاقات کرنے جایئے۔ ❁ تکبر سے نجات پانے کیلئے غریب اسلامی بھائیوں کی دعوت بھی قبول

کیجئے۔ صرف امیر اسلامی بھائیوں سے تعلقات بڑھانے اور ان کے ہاں دعوتوں پر جانے کے عادی نہ بننے بلکہ اپنے جاننے والوں میں غریب اسلامی بھائیوں کو بھی شامل کیجئے اور جب وہ آپ کو دعوت دیں تو قبول بھی کیجئے۔ ❁ تکبر سے نجات پانے کی غرض سے لباس میں سادگی اختیار کیجئے۔

حضرت علامہ مولانا مفتی محمد امجد علی اعظمی رَحْمَةُ اللهِ عَلَيْهِ لکھتے ہیں: تکبر کے طور پر جو لباس ہو، وہ ممنوع ہے، تکبر ہے یا نہیں؟ اس کی شناخت یوں کرے کہ ان کپڑوں کے پہننے سے پہلے اپنی جو حالت پاتا تھا، اگر پہننے کے بعد بھی وہی حالت ہے تو معلوم ہوا کہ ان کپڑوں سے تکبر پیدا نہیں ہوا۔ اگر وہ حالت اب باقی نہیں رہی تو تکبر آگیا۔ لہذا ایسے کپڑے سے بچے کہ تکبر بہت بُری صفت (خامی) ہے۔^(۱)

صَلُّوْا عَلَی الْحَبِیْب! صَلَّی اللهُ عَلَی مُحَمَّد

پیارے پیارے اسلامی بھائیو! یاد رہے! تکبر عاجزی کی ضد ہے۔ تکبر نہایت بُری جبکہ عاجزی نہایت اچھی صفت ہے۔ لہذا ہمیں ہر دم یہی کوشش کرنی چاہیے کہ عاجزی کی عادت کو اپنائیں کہ اس میں ربِّ کریم کی رضا چھپی ہے اور یہی دُنوی و اخروی کامیابی کا راز ہے۔ یاد رہے! عاجزی و انکساری کی صفت کو پیدا کرنے کے مختلف طریقے احادیثِ مبارکہ میں بیان ہوئے ہیں، مثلاً کسی بھی مجلس میں عام کام کاج کے کپڑے پہننے سے بھی عاجزی کا ذہن بنتا ہے، چنانچہ

رسولِ اکرم صَلَّى اللهُ عَلَيْهِ وَآلِهِ وَسَلَّمَ کا فرمانِ عالیشان ہے: **أَلْبَسَاذًا مِّنَ الْإِيمَانِ** یعنی پُرانا لباس پہننا ایمان سے ہے۔^(۱) جبکہ جو بہترین لباس پہننا چھوڑ دے اس کے بارے میں سرکارِ مدینہ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: جس نے قدرت کے باوجود اللہ پاک کے لئے عمدہ لباس چھوڑ دیا تو اللہ پاک قیامت کے دن اسے لوگوں کے سامنے بلا کر اختیار دے گا کہ ایمان کا جو جوڑا چاہے پہن لے۔^(۲)

پیارے پیارے اسلامی بھائیو! یقیناً عمدہ لباس پہننے کی طاقت ہونے کے باوجود رضائے الہی کی خاطر نہ پہننا نفس پر بہت ناگوار ہوتا ہے، اسی لئے تو اس پر اس قدر فضائل حاصل ہوتے ہیں۔ لہذا عاجزی کی عادت بنانے کی کوشش کیجئے کہ اس کی ترغیب خود حدیث پاک میں موجود ہے، چنانچہ

سرکارِ مدینہ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: اللہ کریم نے میری طرف یہ وحی فرمائی ہے کہ تم لوگ عاجزی اختیار کرو اور تم میں سے کوئی دوسرے پر فخر نہ کرے۔^(۳)

پیارے پیارے اسلامی بھائیو! معلوم ہوا! عاجزی ربِّ کریم کو پسند آتی ہے جبھی تو اس نے لوگوں کو عاجزی اختیار کرنے کا حکم ارشاد فرمایا ہے۔ ربِّ کریم کے اس حکم کو ہمارے بزرگانِ دین رَحْمَةُ اللهِ عَلَيْهِمْ أَجْمَعِينَ نے دل و جان سے قبول کیا اور

1... ابو داؤد، کتاب الترجل، باب النهی عن کثیر من الارفاه، ص ۱۵۲۶، حدیث: ۴۱۶۱

2... ترمذی، کتاب صفة القيامة، باب، ۴/۲۱، حدیث: ۲۴۸۹

3... ابن ماجہ، کتاب الزهد، باب البراءة من الکبر والتواضع، ۴/۴۵۹، حدیث: ۴۱۷۹

ولایت کے بلند و بالا مرتبے پر ہونے کے باوجود بھی کبھی تکبر میں مبتلا نہیں ہوئے بلکہ ہمیشہ عاجزی و انکساری کی عملی تصویر بنے رہے، ان کی ہر ہر ادا سے عاجزی کی کریم پھوٹی تھیں۔ آئیے! ترغیب کے لئے دو واقعات سنتے ہیں، چنانچہ

حضرت امام حسین رَضِيَ اللهُ عَنْهُ کی عاجزی

ایک مرتبہ نواسہ رسول حضرت امام حسین رَضِيَ اللهُ عَنْهُ چند مسکینوں کے پاس سے گزرے، وہ لوگ کچھ کھا رہے تھے، انہوں نے حضرت امام حسین رَضِيَ اللهُ عَنْهُ کو دیکھ کر کہا: اے ابو عبد اللہ! آپ بھی یہ غذا کھا لیجئے۔ حضرت امام حسین رَضِيَ اللهُ عَنْهُ اپنی سواری سے اتر کر ان کے ساتھ بیٹھ گئے اور پارہ 14 سورة النحل کی آیت نمبر 23 کی تلاوت فرمائی:

إِنَّهُ لَا يَجِبُ الْمُسْتَكْبِرِينَ ﴿٢٣﴾ ترجمہ کنز العرفان: بے شک وہ مغروروں کو پسند نہیں فرماتا۔ (پ ۱۲، النحل: ۲۳)

پھر ان کے ساتھ کھانا شروع کر دیا، جب کھانے سے فارغ ہوئے تو ان مسکینوں سے فرمایا: میں نے تمہاری دعوت قبول کی ہے اس لئے اب تم میری دعوت قبول کرو، چنانچہ وہ تمام مسکین امام حسین رَضِيَ اللهُ عَنْهُ کے ساتھ ان کے مبارک گھر پر گئے، حضرت امام حسین رَضِيَ اللهُ عَنْهُ نے انہیں کھانا کھلایا، پانی پلایا اور انہیں کچھ عطا فرمایا، فراغت کے بعد وہ سب وہاں سے چلے گئے۔^(۱)

۱۰۰۱ تفسیر صاوی، النحل، تحت الآیة: ۲۳، ۳/۱۰۶۱

صدق اکبر رَضِيَ اللهُ عَنْهُ کی عاجزی

حضرت انیسہ رَضِيَ اللهُ عَنْهَا فرماتی ہیں: امیر المؤمنین حضرت ابو بکر صدیق رَضِيَ اللهُ عَنْهُ خلیفہ بننے کے تین (3) سال پہلے اور خلیفہ بننے کے ایک سال بعد بھی ہمارے پڑوس میں رہے، محلے کی بچیاں آپ رَضِيَ اللهُ عَنْهُ کے پاس اپنی بکریاں لے کر آتیں، آپ ان کی دلجوئی کے لیے دودھ نکال دیا کرتے تھے۔ حضرت محمد بن سعد وغیرہ رَضِيَ اللهُ عَنْهُمْ بیان کرتے ہیں: جب آپ رَضِيَ اللهُ عَنْهُ کو خلیفہ بنایا گیا تو محلے کی ایک بچی آپ رَضِيَ اللهُ عَنْهُ کے پاس آئی اور کہنے لگی: اب تو آپ خلیفہ بن گئے ہیں، آپ ہمیں (بکریوں کا) دودھ نکال کر نہیں دیں گے۔ آپ رَضِيَ اللهُ عَنْهُ نے ارشاد فرمایا: کیوں نہیں! اب بھی میں تمہیں دودھ نکال کر دیا کروں گا اور مجھے اللہ کریم کے کرم سے یقین ہے کہ تمہارے ساتھ میرے رویے میں کسی قسم کی کوئی تبدیلی نہیں آئے گی۔ چنانچہ خلیفہ بننے کے بعد بھی آپ رَضِيَ اللهُ عَنْهُ ان بچیوں کو (بکریوں کا) دودھ نکال کر دیا کرتے تھے۔ (1)

نیک عمل نمبر 55 کی ترغیب

پیارے پیارے اسلامی بھائیو! واقعی اگر ہم اپنے اسلاف کی سیرت کو دیکھیں تو ان کی مبارک زندگیوں میں عاجزی و انکساری کے پہلو نمایاں ہیں جبکہ غرور و تکبر کا تو وہاں گزر بھی نہیں ہوتا۔ اگر ہم بھی غرور و تکبر سے بچنا چاہتے ہیں اور عاجزی اختیار

1... تہذیب الاسماء واللغات، باب ابی بکر، فصل فی علمہ وزہدہ وتواضعہ، ۲/۳۸۰

9 ستمبر 2021 کے ہفتہ وار اجتماع کا بیان بیرون ملک کے لئے

کرنا چاہتے ہیں تو ہمیں ایک ایسے ماحول کو اپنانا ہوگا جہاں ہمیں نیک لوگوں کی صحبت میسر ہو جہاں ایسے لوگ ہوں جو نمازی ہوں، روزے رکھنے والے ہوں، عاجزی و انکساری اختیار کرنے والے ہوں۔ الحمد للہ عاشقانِ رسول کی دینی تحریک دعوتِ اسلامی ہمیں ایسا دینی ماحول فراہم کرتی ہے جس میں ہمیں نیک نمازی بننے اور گناہوں سے بچنے کی ترغیب دلائی جاتی ہے۔ اپنی اور دوسروں کی اصلاح کا درس دیا جاتا ہے اور اس مقصد کو پانے کے لئے عاشقانِ رسول کے ساتھ قافلوں میں سفر اور نیک اعمال کا رسالہ پُر کرنے کا ذہن دیا جاتا ہے۔ نیک اعمال رسالے پر عمل پیرا ہو کر بہت سے لوگ اپنی اصلاح کا سامان کر چکے ہیں ہمیں بھی چاہیے کہ پابندی کے ساتھ نیک اعمال کا رسالہ پُر کریں اور ہر مہینے اپنے ذمہ دار کو جمع کروائیں۔

نیک اعمال رسالے میں ایک نیک عمل نمبر 55 یہ ہے کہ کیا آج آپ نے عمامہ شریف باندھا؟ پیارے اسلامی بھائیو! عمامہ شریف ہمارے پیارے آقا صَلَّی اللہُ عَلَیْہِ وَاٰلِہٖ وَسَلَّمَ کی پیاری سنت ہے اس نیک عمل پر عمل کرنے سے ہمیں سنت پر عمل کا ثواب بھی ملے گا نیز اس کے ساتھ ساتھ اور بھی بہت سے دینی فائدے حاصل ہوں گے۔

نام رکھنے کے آداب:

پیارے پیارے اسلامی بھائیو! آئیے نام رکھنے کے آداب سننے کی سعادت حاصل کرتے ہیں: پہلے 2 فرامینِ مُصَطَّفَہِ صَلَّی اللہُ عَلَیْہِ وَاٰلِہٖ وَسَلَّمَ ملاحظہ کیجئے: (1) ارشاد فرمایا: قیامت کے دن تم اپنے اور اپنے آباء کے ناموں سے پکارے جاؤ گے، لہذا

اپنے اچھے نام رکھا کرو۔ (ابوداؤد، کتاب الادب باب فی تغییر الاسماء، ۳۷۴/۲، حدیث: ۴۹۲۸) (2) ارشاد فرمایا: انبیاء علیہم السلام کے ناموں پر نام رکھو۔ (ابوداؤد، کتاب الادب باب فی تغییر الاسماء، ۳۷۴/۲، حدیث: ۴۹۵۰) ☆ بچے کی کنیت رکھنا جائز ہے اور حصول برکت کے لئے بزرگوں کی نسبت سے کنیت رکھنا بہتر ہے مثلاً ابو تراب (یہ حضرت علی المرتضیٰ رضی اللہ عنہ کی کنیت ہے) وغیرہ (بہار شریعت، ۳/۲۱۳)

﴿اعلان﴾

نام رکھنے کے بقیہ آداب تربیتی حلقوں میں بیان کیے جائیں گے لہذا ان کو جاننے کیلئے تربیتی حلقوں میں ضرور شرکت کیجئے۔

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

دعوتِ اسلامی کے ہفتہ وار سنتوں بھرے اجتماع میں

پڑھے جانے والے 6 ڈروڈ پاک اور 2 دعائیں

﴿1﴾ شبِ جمعہ کا ڈروڈ

اللَّهُمَّ صَلِّ وَسَلِّمْ وَبَارِكْ عَلَيَّ سَيِّدِنَا مُحَمَّدٍ النَّبِيِّ الْأُمِّيِّ

الْحَبِيبِ الْعَالِي الْقَدْرِ الْعَظِيمِ الْجَاهِلِ وَعَلَىٰ آلِهِ وَصَحْبِهِ وَسَلَّمَ

بزرگوں نے فرمایا: جو شخص ہر شبِ جمعہ (جمعہ اور جمعرات کی درمیانی رات) اس ڈروڈ

شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللَّهُ

9 ستمبر 2021 کے ہفتہ وار اجتماع کا بیان بیرون ملک کے لئے

عَلَيْهِ وَآلِهِ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّى اللهُ عَلَيْهِ وَآلِهِ وَسَلَّمَ اُسے قبر میں اپنے رَحْمَتِ بھرے ہاتھوں سے اتار رہے ہیں۔^(۱)

﴿2﴾ تمام گناہ مُعَاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلَّمَ

حضرت انس رَضِيَ اللهُ عَنْهُ سے روایت ہے، تاجدارِ مدینہ صَلَّى اللهُ عَلَيْهِ وَآلِهِ وَسَلَّمَ نے فرمایا: جو شخص یہ دُرُودِ پَآک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعَاف کر دیئے جائیں گے۔^(۲)

﴿3﴾ رَحْمَتِ كے ستر دروازے

صَلَّى اللهُ عَلَى مُحَمَّدٍ

جو یہ دُرُودِ پَآک پڑھتا ہے تو اُس پر رَحْمَتِ كے 70 دروازے کھول دیئے جاتے ہیں۔^(۳)

﴿4﴾ چھ لاکھ دُرُودِ شَرِيفِ كَا ثَوَاب

۱... افضل الصلوات على سيد السادات، الصلاة السادسة والخمسون، ص ۵۱ املخصًا

۲... افضل الصلوات على سيد السادات، الصلاة الحادية عشرة، ص ۶۵

۳... القول البدیع، الباب الثانی، ص ۲۷۷

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً دَائِمَةً بِدَوَامِ مُلْكِ اللَّهِ
حضرت احمد صاوی رَحْمَةُ اللَّهِ عَلَيْهِ بَعْض بزرگوں سے نقل کرتے ہیں: اس دُرُودِ
شریف کو ایک بار پڑھنے سے چھ لاکھ دُرُودِ شریف پڑھنے کا ثواب حاصل ہوتا ہے۔⁽¹⁾

﴿5﴾ قُرْبِ مُصْطَفَى صَلَّى اللَّهُ عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ
ایک دن ایک شخص آیا تو حُضُورِ انور صَلَّى اللَّهُ عَلَيْهِ وَآلِهِ وَسَلَّمَ نے اُسے اپنے اور صدیق
اکبر رَضِيَ اللَّهُ عَنْهُ کے درمیان بٹھالیا۔ اس سے صحابہ کرام رَضِيَ اللَّهُ عَنْهُمْ کو تعجب ہوا کہ یہ
کون ذی مرتبہ ہے! جب وہ چلا گیا تو سرکار صَلَّى اللَّهُ عَلَيْهِ وَآلِهِ وَسَلَّمَ نے فرمایا: یہ جب مجھ پر
دُرُودِ پاک پڑھتا ہے تو یوں پڑھتا ہے۔⁽²⁾

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْمَقْعَدَ الْمُقَرَّبَ عِنْدَكَ يَوْمَ الْقِيَامَةِ
رسولِ اکرم صَلَّى اللَّهُ عَلَيْهِ وَآلِهِ وَسَلَّمَ کا فرمانِ عالیشان ہے: جو شخص یوں دُرُودِ پاک
پڑھے، اُس کے لیے میری شفاعت واجب ہو جاتی ہے۔⁽³⁾

1... افضل الصلوات على سيد السادات، الصلاة الثانية والخمسون، ص ۱۴۹

2... القول البديع، الباب الاول، ص ۱۲۵

3... الترغيب والترهيب ج ۲ ص ۳۲۹، حديث ۳۱

﴿1﴾ ایک ہزار دن کی نیکیاں

جَزَىٰ اللهُ عَنْنَا مُحَمَّدًا مَا هُوَ أَهْلُهُ

حضرت ابن عباس رَضِيَ اللهُ عَنْهُمَا سے روایت ہے، سرکارِ مدینہ صَلَّى اللهُ عَلَيْهِ وَآلِهِ وَسَلَّمَ نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽¹⁾

﴿2﴾ گویا شبِ قدر حاصل کر لی

فرمانِ مُصْطَفَى صَلَّى اللهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ قدر حاصل کر لی۔⁽²⁾

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَاوَاتِ السَّبْعِ وَرَبِّ الْعَرْشِ الْعَظِيمِ
(خدائے حلیم و کریم کے سوا کوئی عبادت کے لائق نہیں، اللہ پاک ہے جو ساتوں آسمانوں اور عرشِ عظیم

کا پروردگار ہے۔)

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

ہفتہ وار اجتماع کے حلقوں کاشیڈول (بیرون ملک)، 9 ستمبر 2021ء
(1): سنیتیں اور آداب سیکھنا: 5 منٹ، (2): دعایا دکرنا: 5 منٹ، (3): غور و فکر: 5 منٹ،
کُل دورانیہ 15 منٹ

¹... مجمع الزوائد، کتاب الادعية، باب فی کیفیت الصلاة... الخ، ۱۰/۲۵۴، حدیث: ۴۳۰۵

²... تاریخ ابن عساکر، ۱۹/۱۵۵، حدیث: ۴۴۱۵

نام رکھنے کے بقیہ آداب

☆ عبدالمصطفیٰ، عبدالنبی اور عبدالرسول نام رکھنا بالکل جائز ہے کہ اس سے شرف نسبت مقصود ہے۔ عبد کے دو معانی ہیں، بندہ اور غلام، اس لئے یہ نام رکھنے میں کوئی حرج نہیں۔ غلام محمد، غلام صدیق، غلام فاروق، غلام علی، غلام حسین وغیرہ نام رکھنا جن میں غلام کی نسبت انبیاء و صالحین کی طرف کی گئی ہو، بالکل جائز ہے۔ (بہار شریعت، ۲۱۳/۳، ماخوذاً) ☆ محمد بخش، احمد بخش، پیر بخش اور اسی قسم کے دوسرے نام رکھنا جس میں نبی یا ولی نام کے ساتھ بخش کا لفظ ملا یا گیا ہو، بالکل جائز ہے (کہ اصل دینے والا صرف اور صرف اللہ پاک ہی ہے، اللہ پاک جسے چاہے اختیار دے تو اللہ پاک کے اختیار دینے سے ہی کوئی نبی ولی دے سکتا ہے)۔ (بہار شریعت، ۲۱۳/۳) ☆ طلحہ، یسین نام بھی نہ رکھے جائیں کہ یہ الفاظ مُقَطَّعَاتِ قُرْآنِیہ میں سے ہیں جن کے معانی معلوم نہیں۔ (بہار شریعت، ۲۱۳/۳) ☆ جو نام بُرے ہوں انہیں بدل کر اچھے نام رکھنے چاہئیں۔ (بہار شریعت، ۲۱۳/۳)

صَلُّوْا عَلَی الْحَبِیْبِ! صَلَّی اللّٰهُ عَلَی مُحَمَّدٍ

☆ بدشگونی سے بچنے کی دُعا

دُعوتِ اسلامی کے ہفتہ وار سنتوں بھرے اجتماع کے شیڈول کے مطابق ”بدشگونی سے بچنے کی دُعا“ یاد کروائی جائے گی۔ وہ دُعا یہ ہے:

اللّٰهُمَّ لَا يَأْتِي بِالْحَسَنَاتِ إِلَّا أَنْتَ، وَلَا يَدْفَعُ السَّيِّئَاتِ إِلَّا أَنْتَ، وَلَا حَوْلَ وَلَا قُوَّةَ إِلَّا بِكَ

9 ستمبر 2021 کے ہفتہ وار اجتماع کا بیان بیرون ملک کے لئے

(ابوداؤد، کتاب الوتر، باب فی الدعاء بعد الوتر، ۲/۲۵، حدیث: ۳۹۱۹)

ترجمہ: اے اللہ تو ہی بھلائی عطا فرماتا ہے اور تو ہی برائی دور کرتا ہے اور گناہ سے بچنے کی طاقت اور نیکی کرنے کی قوت تیری ہی مدد سے ہے۔
(مدنی پنج سورہ، ص ۲۱۸)

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

☆ اجتماعی جائزے کا طریقہ (72 نیک اعمال)

فرمانِ مُصْطَفَى صَلَّى اللَّهُ عَلَيْهِ وَآلِهِ وَسَلَّمَ: (آخرت کے معاملے میں) گھڑی بھر غور و فکر کرنا

60 سال کی عبادت سے بہتر ہے۔ (جامع صغیر للسيوطی، ص ۳۶۵، حدیث: ۵۸۹۷)

آئیے! نیک اعمال کا رسالہ پڑھنے سے پہلے ”اچھی اچھی نیتیں“ کر لیجئے۔

(1) رضائے الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو بھی ترغیب دوں گا۔

(2) جن نیک اعمال پر عمل ہو ان پر اللہ پاک کی حمد (یعنی شکر) بجالاؤں گا۔

(3) جن پر عمل نہ ہو سکا ان پر افسوس اور آئندہ عمل کرنے کی کوشش کروں گا۔

(4) گناہوں سے بچانے والے کسی نیک عمل پر خدا نخواستہ عمل نہ ہو تو توبہ و استغفار کے ساتھ ساتھ آئندہ گناہ نہ کرنے کا عہد کروں گا۔

(5) بلا ضرورت اپنی نیکیوں (مثلاً فُلاں فُلاں یا اتنے اتنے نیک اعمال پر عمل ہے) کا اظہار نہیں کروں گا۔

(6) جن نیک اعمال پر بعد میں عمل ہو سکتا ہے (مثلاً آج 313 بار درود شریف نہیں پڑھے) تو بعد میں یا کل عمل کر لوں گا۔

(7) نیک اعمال کا رسالہ پڑھنے کے اصل مقصد (مثلاً خوفِ خدا، تقویٰ، اخلاقیات کی درستی، دینی کاموں میں ترقی وغیرہ) کو حاصل کرنے کی کوشش کروں گا۔

- (8) کل بھی نیک اعمال کا رسالہ پُر کروں گا (یعنی اعمال کا جائزہ لوں گا)۔
- (9) رسمی خانہ پُری نہیں بلکہ جائزے کے ساتھ نیک اعمال کا رسالہ پُر کروں گا۔
- آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی الثاراث) کا نشان اور عمل نہ ہونے کی صورت میں (0) کا نشان لگائیے۔
- توجہ: اپنے ہی رسالے پر نگاہ رکھتے ہوئے جائزہ لیجیے۔

☆ اجتماعی جائزے کا طریقہ (72 نیک اعمال)

یومیہ 56 نیک اعمال:

- (1) اچھی اچھی نیتیں کیں؟ (2) پانچوں نمازیں جماعت سے ادا کیں؟ (3) گھر، بازار، مارکیٹ وغیرہ جہاں بھی تھے وہاں نمازوں کے اوقات میں نماز پڑھنے سے قبل نماز کی دعوت دی؟ (4) رات میں سورۃ الملک پڑھ یا سُن لی؟ (5) پانچوں نمازوں کے بعد کم از کم ایک بار آیۃ الکرسی، سورۃ الاخلاص اور تسبیح فاطمہ رَضِيَ اللهُ عَنْهَا پڑھی؟ (6) کترُ الايمان مع خزائن العرفان یا نُور العرفان سے کم از کم تین آیات ترجمہ و تفسیر کے ساتھ پڑھیں یا سُنیں؟ یا صراط الجنان سے کم و بیش دو صفحات پڑھ یا سُن لیں؟ (7) شجرے کے کچھ نہ کچھ اور ادا پڑھے؟ (8) کم از کم 313 بار دُرُود شریف پڑھا؟ (9) آنکھوں کو گناہوں (یعنی بد نگاہی، فلمیں ڈرامے، موبائل پر گندی تصاویر اور ویڈیوز، نامحرم عورتوں اور کزنز وغیرہ کو دیکھنے) سے بچایا؟ (10) کانوں کو گناہوں (یعنی غیبت، گانے باجوں، بُری اور گندی باتوں، موبائل کی میوزیکل ٹیون، کارٹیون وغیرہ وغیرہ سُننے سے بچایا؟ (11) راستے میں چلتے ہوئے یا کار یا بس وغیرہ میں سَفَر کے دوران خود کو فضول نگاہی سے بچاتے ہوئے کیا آج آپ نے نگاہیں نیچی رکھیں؟ اور بلا ضرورت ادھر ادھر دیکھنے سے اپنے آپ کو بچایا؟ (12) اعلیٰ حضرت رَحْمَةُ اللهِ عَلَيْهِ یا مکتبۃ المدینہ کی کسی کتاب یا رسالے یا ماہنامہ فیضانِ مدینہ کو کم از کم 12 منٹ پڑھا یا سُننا؟ (13) بات چیت، فون پر گفتگو اور کام کاج موقوف کر کے اذان و اقامت کا جواب دیا؟ (14) گھر میں یا باہر کسی پر غصہ آجانے کی صورت میں چُپ رہ کر غصے کا علاج فرمایا یا بول پڑے؟ (15) اپنے اعمال کا جائزہ لیتے ہوئے نیک اعمال کے رسالے کے خانے پُر کئے؟ (16) ”مرکزی مجلس شوریٰ“ کے اصولوں کے مطابق اپنے نگران کی اطاعت کی؟ (17) گھر اور باہر ہر چھوٹے بڑے سے اچھے انداز سے یعنی آپ جناب اور جی جی کہہ کر گفتگو کی؟ (18) مَدْرَسَةُ الْمَدِينَةِ (بالغان) میں قرآن کریم پڑھا، یا پڑھا یا؟ (19) عشا کی جماعت سے دو گھنٹے کے اندر اندر سونے کی کوشش کی؟ (20) دعوتِ اسلامی

کے دینی کاموں کو اپنے نگران کے دیئے ہوئے شیڈول کے مطابق کم از کم دو گھنٹے دیئے؟ (21) صدائے مدینہ لگائی؟ (22) اپنے گھر کے جھروکوں (یعنی باہر دیکھنے کے لئے رکھی گئی کھڑکیوں) سے (بلا ضرورت) باہر نیز کسی اور کے دروازوں وغیرہ سے اُن کے گھروں کے اندر جھانکنے سے بچنے کی کوشش کی؟ (23) آپ کے ہاں گھر درس ہوا؟ یا کسی عذر کی صورت میں آپ کی غیر موجودگی میں گھر درس کا سلسلہ ہوا؟ (24) کم از کم ایک مدنی درس (مسجد، دکان، بازار وغیرہ جہاں سہولت ہو) دیا، یا سنا؟ (25) عنت کے مطابق لباس (جو لیڈر کھڑکھا، شوخ یعنی تیز رنگ یا چمکیلا نہ ہو یا ایسے رنگ کا بھی نہ ہو جو شرمناک ہو) پہنا؟ (26) کیا آپ کاڑ لیں رکھنے کی عنت پر عمل ہے؟ (27) داڑھی منڈوانے یا ایک مُشت سے گھٹانے کا گناہ تو نہیں کیا؟ (28) گناہ ہو جانے کی صورت میں فوراً توبہ کی؟ (29) عنت کے مطابق کھانا کھایا اور کھانے سے پہلے اور بعد کی دعائیں پڑھیں؟ (30) گھر، دفتر، بس، ٹرین وغیرہ میں آتے جاتے اور گلیوں سے گزرتے ہوئے راہ میں کھڑے یا بیٹھے ہوئے مسلمانوں کو سلام کیا؟ (31) ان سنتوں پر کچھ نہ کچھ عمل کیا؟ (مسواک، گھر میں آنا جانا، سونا جانا، قبلہ رخ بیٹھنا وغیرہ)؟ (32) ظہر کی چار عنت قبلیہ فرض سے پہلے ادا کیں؟ (33) شُجْد کی نماز پڑھی؟ یا رات نہ سونے کی صورت میں صلوة اللیل ادا کی؟ (34) اذائین یا اشراف و چاشت کے نوافل پڑھے؟ (35) کیا آج آپ نے عصر یا عشا کی عنت قبلیہ پڑھیں؟ (36) انفرادی کوشش کے ذریعے دعوتِ اسلامی کے 12 دینی کام میں سے کم از کم ایک دینی کام کی ترغیب دلائی؟ (37) دوسروں سے مانگ کر کوئی چیز (مثلاً چٹل، چادر، موبائل فون، چارجر، گاڑی وغیرہ وغیرہ) استعمال تو نہیں کی؟ (38) جھوٹ بولنے، غیبت و چُغلی کرنے / سنسنے سے بچے؟ (39) کچھ نہ کچھ وقت کے لئے ”مدنی چینل“ دیکھا؟ (40) کسی ایک یا چند سے دُنیوی طور پر ذاتی دوستی ہے؟ (41) قرض ہونے کی صورت میں (ادائیگی کی طاقت کے باوجود) قرض خواہ کی اجازت کے بغیر قرض ادا کرنے میں تاخیر تو نہیں کی؟ نیز کسی سے عاریتاً (یعنی Temporary) لی ہوئی چیز ضرورت پوری ہونے پر طے کئے ہوئے وقت کے اندر واپس کر دی؟ (42) عاجزی کے ایسے الفاظ جن کی تائید دل نہ کرے بول کر نفاق و ریاکاری کا مجرم تو نہیں کیا؟ مثلاً لوگوں کے دل میں اپنی عزت بنانے کے لئے اس طرح کہنا: ”میں حقیر ہوں، کمینہ ہوں“ جبکہ دل میں ایسا نہ سمجھتا ہو۔ (43) صفائی ستھرائی کے عادی اور سلیقہ مند ہیں؟ (44) کسی مسلمان کا عیب ظاہر ہو جانے پر (بلا مصلحت شرعی) اُس کا عیب کسی اور پر ظاہر تو نہیں کیا؟ (45) تفسیر سننے سنانے کا حلقہ لگایا، یا شرکت کی؟ (46) ہر جائز و عزت والے کام سے پہلے بِسْمِ اللّٰہ پڑھی؟ (47) چوک درس دیا، یا سنا؟ (48) اپنے والدین اور پیرومرشد کے لئے دعائے مغفرت اور کچھ نہ کچھ ایصالِ ثواب کیا؟ (49) مسجد، گھر، آفس وغیرہ میں اسراف سے بچنے کی کوشش کی؟ (50) ٹریک توالین کی پابندی کی؟ (51) کسی اسلامی بھائی (خصوصاً زینے دار) سے مَعَاذَ اللّٰہ کوئی بُرائی صادر ہو جائے اور اصلاح کی ضرورت ہو تو تحریری طور پر، یا بل کر، براہِ راست (زنی سے) سمجھانے کی

کوشش فرمائی؟ یا مَعَاذَ اللّٰهِ بلا اجازت شرعی کسی اور پر اظہار کر کے غیبت کا گناہ کبیرہ کر بیٹھے؟ (52) زبان کو گناہوں (یعنی اِزْهَامِ تَرَشِي، دل آزاری، گالی گوبچ و غیرہ) سے بچایا؟ (53) زبان کو فُضُولِ اِسْتِعْمَالِ (یعنی وہ گفتگو جس سے دینی یا دنیوی فائدہ نہ ہو) سے بچانے کی عادت بنانے کے لئے کچھ نہ کچھ اشارے سے گفتگو کی؟ (54) گھر میں اور باہر مذاق مسخری، طنز، دل آزاری اور تہقہہ لگانے (یعنی کھل کھلا کر ہنسنے) سے بچنے کی کوشش کی؟ (55) عمامہ شریف باندھا؟ (56) ماں باپ کا ادب و احترام بجالائے؟

تفصیل مدینہ کارکردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ نگاہیں گاڑے بغیر گفتگو 12 مرتبہ

ہفتہ وار 10 نیک اعمال

(57) گھر سے اس ہفتے کسی نہ کسی اسلامی بہن (مثلاً بہن / بیٹی / والدہ بچوں کی والدہ وغیرہ) کو اسلامی بہنوں کے اجتماع میں بھیجا؟ (58) ہفتہ وار مدنی مذاکرہ دیکھنے / سننے کی سعادت حاصل کی؟ (59) ہفتہ وار سنتوں بھرے اجتماع میں اول تا آخر (یعنی مغرب تا اشراق و چاشت) شرکت کی؟ (60) اس ہفتے یومِ تعطیلِ اعتکاف کی سعادت پائی؟ (61) اس ہفتے کم از کم کسی ایک مریض یا ڈکھیارے کے گھریا اسپتال جا کر صحت کے مطابق عیادت یا غمخواری یا عزیز کے انتقال پر تعزیت کی؟ (62) اس ہفتے پیر شریف (بارہ جانے کی صورت میں کسی بھی دن) کا روزہ رکھا؟ (63) ہفتہ وار رسالہ پڑھ یا سن لیا؟ (64) اس ہفتے کم از کم ایک بار علاقائی دورہ کیا؟ (65) اس ہفتے کم از کم ایک اسلامی بھائی کو جو پہلے دینی احوال میں تھے، یا پہلے اجتماع میں آتے تھے مگر اب نہیں آتے) تلاش کر کے ان کو دینی ماحول سے وابستہ کرنے کی کوشش کی؟ (66) ہفتہ وار حلقے میں شرکت کی؟

ماہانہ 3 نیک اعمال

(67) پچھلے اسلامی مہینے کا نیک اعمال کا رسالہ نقل یعنی پُر کر کے اپنے نگران و ذمہ دار کو جمع کروادیا؟ (68) اس ماہ آپ نے کم از کم تین دن کے قافلے میں سفر کیا؟ (69) اس ماہ کسی شئی عالم (یا امام مسجد، مؤذن، خادم) کی کچھ نہ کچھ مالی خدمت کی؟

سالانہ 1 نیک عمل

(70) اس سال ٹائم ٹیبل کے مطابق ایک مہینے کے قافلے میں سفر فرمایا؟

زندگی بھر کے 2 نیک اعمال

(71) زندگی بھر کے نصاب کا مطالعہ فرمایا؟ (72) زندگی میں یک مُشت (یعنی ایک ساتھ) 12 ماہ اور

مختلف کورسز (12 دینی کام کورس، 7 دن کا اصلاحِ اعمال کورس، 7 دن کا فیضانِ نماز کورس) کی سعادت حاصل کر لی؟

دعائے امیر اہل سنت

یا اللہ پاک! جو کوئی سچے دل سے نیک اعمال پر عمل کرے، روزانہ جائزہ لے کر رسالہ پڑ کرے اور ہر اسلامی ماہ کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ نہ پڑھ لے۔ اَمِيْنُ بِجَاہِ النَّبِيِّ الْاَمِيْنُ صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلَي الْحَبِيْب! صَلَّى اللهُ عَلَي مُحَمَّد